

ஜனவரி - 30

TNPSC துளிகள்

- ❖ விசாகப்பட்டினம் இரயில் நிலையமானது, மிகவும் உயர்மதிப்பு மிக்க பிளாட்டினம் மதிப்பீட்டினைப் பெற்று, 'பசுமை இரயில் நிலையச் சான்றிதழை' பெற்றுள்ளது.
 - பசுமை சார்ந்த நடவடிக்கைகளைப் பின்பற்றுவதற்காக என்று இந்தியப் பசுமைக் கட்டிடச் சபையினால் இந்தச் சான்றிதழானது வழங்கப்பட்டது.
- ❖ முதலாவது இந்திய மென்பொருள் உருவாக்க நிறுவனங்கள் மாநாடானது, புது டெல்லியில் நடைபெற்றது.
 - உலகம் முழுவதும் இந்தியாவின் எண்ணிமத் தயாரிப்புகளைப் பரவலாக ஏற்றுக் கொள்ளும் ஒரு செயல்முறையினை உறுதி செய்வதற்கான வழிகள் மற்றும் வழி முறைகள் குறித்து இந்த மாநாட்டில் விவாதிக்கப்படும்.

தேசியச் செய்திகள்

பத்ம விருதுகள்



- ❖ பத்ம விருதுகள் ஆனது சமூகச் சேவை, கல்வி, இலக்கியம், பொது விவகாரங்கள், கல்வி போன்ற பல்வேறு துறைகளைச் சேர்ந்த நபர்களை கௌரவிக்கும் வகையில் வழங்கப் படுகிறது.
- ❖ முலாயம் சிங் யாதவ், ஜாகீர் உசேன், K.M. பிர்லா, சுதா மூர்த்தி உள்ளிட்ட 106 பேர் இந்த ஆண்டிற்கான பத்ம விருதுகளைப் பெற்றுள்ளனர்.
- ❖ இது இந்தியாவில் வழங்கப்படும் உயரிய குடிமை விருதுகளில் ஒன்றாகும்.
- ❖ இந்த விருதானது பத்ம பூஷன், பத்ம விபூஷன், பத்மஸ்ரீ என மூன்று பிரிவுகளில் வழங்கப் படுகிறது.

- ❖ பத்ம விருதுகள் இந்தியக் குடியரசுத் தலைவர் அவர்களால் வழங்கப்படுகின்றன.
- ❖ திருமதி வாணி ஜெய்ராம், K.கல்யாணசுந்தரம், பாலம் கல்யாண சுந்தரம், வடிவேல் கோபால் & மாசி சடையன் மற்றும் டாக்டர் கோபால்சாமி வேலுச்சாமி ஆகியோர் இந்த ஆண்டிற்கான விருதினைப் பெற்ற தமிழ்நாட்டினைச் சேர்ந்த நபர்கள் ஆவர்.

412 வீரதீர விருதுகள்

- ❖ ஆயுதப்படை வீரர்கள் மற்றும் பிற நபர்களுக்கான 412 வீரதீர விருதுகள் மற்றும் பிற பாதுகாப்பு துறை விருதுகளை வழங்குவதற்கு இந்தியக் குடியரசுத் தலைவர் அவர்கள் ஒப்புதல் வழங்கினார்.
- ❖ மேஜர் ஷுபாங் மற்றும் நாயக் ஜிதேந்திர சிங் ஆகியோர் கீர்த்தி சக்ரா விருதைப் பெற உள்ளனர்.
- ❖ MiG-29K ரக போர் விமான விபத்தில் உயிரிழந்த கடற்படையைச் சேர்ந்த படைத்தளபதி நிஷாந்த் சிங், நவ் சேனா பதக்கம் வழங்கி கௌரவிக்கப்பட்ட உள்ளார்.
- ❖ இந்த விருதுகளில் பின்வருவன அடங்கும்
 - ஆறு கீர்த்தி சக்கரா விருதுகள் (நான்குபேருக்கு - மரணத்திற்குப் பின்),
 - 15 செளரிய சக்கரா விருதுகள் (இரண்டு பேருக்கு - மரணத்திற்குப் பின்),
 - 93 சேனா பதக்கங்கள் (வீரதீரச் செயல்) (நான்கு பேருக்கு - மரணத்திற்குப் பின்),
 - ஒரு நவ் சேனா பதக்கம் (வீரதீரச் செயல்) மரணத்திற்குப் பின்,
 - ஏழு வாயு சேனா பதக்கங்கள் (வீரதீரச் செயல்),
 - 29 பரம் விசிஷ்ட் சேவா பதக்கங்கள் (PVSM),
 - மூன்று உத்தம் யுத் சேவா பதக்கங்கள் (UYSM),
 - 53 அதி விஷிஷ்ட் சேவா பதக்கங்கள் (AVSM),
 - 10 யுத் சேவா பதக்கங்கள் (YSM),
 - 40 சேனா பதக்கங்கள் (கடமைப் பற்று),
 - 13 நவ் சேனா பதக்கங்கள் (கடமைப் பற்று) (அவற்றில் ஐந்து மரணத்திற்குப் பின்),
 - 14 வாயு சேனா பதக்கங்கள் (கடமைப் பற்று) மற்றும்
 - 128 விஷிஷ்ட் சேவா பதக்கங்கள் (VSM).



இந்திய வேளாண் உற்பத்திப் பொருட்களுக்கு நதிகளின் பெயர்கள் வழங்கீடு

- ❖ வேளாண்மை மற்றும் பதப்படுத்தப்பட்ட உணவுப் பொருட்கள் ஏற்றுமதி மேம்பாட்டு ஆணையம் (APEDA) ஆனது, நதிகளின் பெயர்களை இந்திய வேளாண் உற்பத்திப் பொருட்களுக்கு இட்டு அதனைக் குறியீட்டுப் பெயராகவும் முத்திரைப் பெயராகவும் பயன்படுத்த உள்ளதாக முன்மொழிந்துள்ளது.

- ❖ கங்கை, பிரம்மபுத்திரா, காவிரி, கோதாவரி போன்ற நதிகளின் பெயர்களை அதன் வேளாண் உற்பத்திப் பொருட்களுக்கு வழங்க உள்ளது.
- ❖ இது வேளாண் உற்பத்திப் பொருட்களின் பரவலினை அதிகரிக்கும்.
- ❖ வேளாண்மை மற்றும் பதப்படுத்தப்பட்ட உணவுப் பொருட்கள் ஏற்றுமதி மேம்பாட்டு ஆணையத்தின் நடவடிக்கையானது, 2021-22 ஆம் ஆண்டில் வேளாண் பொருட்களின் ஏற்றுமதியை 25.6 பில்லியன் அமெரிக்க டாலர்களாக உயர்த்தியது.
- ❖ இது நாட்டின் மொத்த வேளாண் பொருட்கள் ஏற்றுமதியில் 51% ஆகும்.



சர்வதேசச் செய்திகள்

உணவு மற்றும் வேளாண் அமைப்பின் துணைத் தலைமை



- ❖ அரசுகளுக்கிடையேயான ஒரு தொழில்நுட்ப பணிக்குழுவானது, உணவு மற்றும் வேளாண்மை அமைப்பில் உள்ள தொழில்நுட்பச் சிக்கல்களை மதிப்பாய்வு செய்து, முக்கிய முடிவுகளில் அந்த அமைப்பிற்குத் தேவையான ஆலோசனை வழங்குகிறது.
- ❖ இந்தக் குழுவின் 12வது அமர்வில் இந்தியா இந்த அமைப்பின் துணைத் தலைமைப் பொறுப்பினை ஏற்க உள்ளது.

- ❖ அரசுகளுக்கிடையேயான தொழில்நுட்பப் பணிக்குழுவின் கூட்டமானது, 2023 ஆம் ஆண்டு ஜனவரி மாதத்தில் ரோம் நகரில் நடைபெற உள்ள நிலையில், இதில் விலங்குகளின் மரபணு வளங்களைப் பற்றி விவாதிக்கப்பட உள்ளது.
- ❖ இந்த அமர்விற்கு அமெரிக்கா தலைமை தாங்க உள்ளது.
- ❖ இந்தியாவுடன் சேர்ந்து மற்ற சில நாடுகளும் துணைத் தலைமைப் பதவியை வகிக்க உள்ளன.
- ❖ அவை ஸ்பெயின், சவுதி அரேபியா, தென்னாப்பிரிக்கா, டோங்கா மற்றும் பிரேசில் ஆகியனவாகும்.
- ❖ துணைத் தலைமை பதவியுடன் சேர்த்து, அறிக்கை வழங்கீட்டு நாடு பதவியையும் இந்தியா வகிக்க உள்ளது.
- ❖ அறிக்கை வழங்கீட்டு நாடு என்றால் அமைப்பு குறித்த அறிக்கையினை வெளியிடும் நாடாகும்.

பொருளாதாரச் செய்திகள்

T+1 தீர்வு சுழற்சி

ROAD MAP FOR INVESTORS

- Under the T+2 system, a buyer gets the shares that he bought in his demat account, and the seller his money, **on the 3rd working day** (including day of trade)
- The T+1 system will ensure stocks & money **will be credited by next evening**
- This is **expected to boost trade volumes** as both funds & shares will be available faster
- Bourses will rank all listed stocks **according to mcap**
- The last 100 will **move to T+1 cycle first** on Feb 25
- Every last Friday of the month, the **next bottom 500 stocks will be added** to T+1 list
- Newly listed stocks will have a **30-day cooling period** before being added to the list
- But payment & settlement systems need to be **efficient**
- **Trade settlement for foreign funds requires greater coordination** between various market infrastructure institutions
- **Retail and domestic institutions may be at an advantage** over FPIs, and could quickly adopt T+1 system

- ❖ இந்தியா, இதற்கு முந்தைய T+2 சுழற்சி முறையில் இருந்து பங்குகளுக்கானச் சந்தை அளவிலான பரிவர்த்தனை+1 (T+1) என்ற தீர்வு முறைக்கு மாறியது.
- ❖ இந்தப் புதிய முறையானது முதன்முதலில் 2021 ஆம் ஆண்டில் சந்தைக் கட்டுப்பாட்டு அமைப்பான இந்தியப் பங்குகள் மற்றும் பரிவர்த்தனை வாரியத்தினால் அறிமுகப் படுத்தப்பட்டது.

- ❖ சந்தை மூலதனமாக்கல் மூலமாக சிறிய நிறுவனங்களில் தொடங்கி பெரிய நிறுவனங்கள் வரை இது கட்டம் கட்டமாகச் செயல்படுத்தப்பட்டுள்ளது.
- ❖ T+2 தீர்வு சுழற்சியைக் கடைப்பிடிக்கும் அமெரிக்கா, ஐரோப்பா மற்றும் ஜப்பான் ஆகியவற்றிற்கு முன்னதாக, சீனாவிற்கு அடுத்தபடியாக இந்த முறைக்கு மாறிய இரண்டாவது பெரிய சந்தையாக இந்தியா மாறியுள்ளது.
- ❖ ஒரு வர்த்தகம் என்பது தனித்தனி நிறுவனங்களால் மேற்கொள்ளப்படுகின்ற வர்த்தகம், கணக்கு நிறைவு மற்றும் தீர்வு ஆகிய மூன்று முக்கியச் செயல்பாடுகளை உள்ளடக்கியது.
- ❖ அதாவது ஒரு குறிப்பிட்ட நாளில் மேற்கொள்ளப்படும் வர்த்தகம் என்பது இதில் வர்த்தகம் 'T' என்ற எழுத்தினைக் கொண்டு குறிப்பிடப்படுகிறது.
- ❖ தீர்வு கிடைக்கப் பெற்ற நாளினைத் தொடர்ந்து வரும் நாளிற்கு மறுநாள் கணக்குத் தீர்வு நடைபெறுவதால், முந்தைய வழிமுறை 'T+2' என வரையறுக்கப்பட்டது.
- ❖ இனிமேல், இது அடுத்த நாளை தீர்வு செய்யப்படுவதால் இம்முறை T+1 என்றழைக்கப்படுகிறது.

மாநிலச் செய்திகள்

மாபெரும் மிதக்கும் சூரியசக்தி மின் உற்பத்தி நிலையம்

- ❖ வட இந்தியாவின் மிகப்பெரிய, 2000kWp திறன் கொண்ட மிதக்கும் சூரியசக்தி மின் உற்பத்தி நிலையம் சண்டிகரில் திறக்கப்பட்டது.
- ❖ இந்த மிதக்கும் சூரியசக்தி மின் உற்பத்தி நிலையமானது, சண்டிகரில் உள்ள வாட்டர் ஒர்க்ஸ் அமைப்பின் 39வது பிரிவில் அமைந்துள்ளது.
- ❖ இது ஆண்டிற்கு 28,00,000 அலகு மின்சாரத்தை உற்பத்தி செய்யும்.
- ❖ இந்த ஆலையானது 80,000 டன் கார்பன் டை ஆக்சைடு உமிழ்வினை ஈடு செய்யும் என எதிர்பார்க்கப்படுகிறது.



பிரபலமானவர்கள், விருதுகள் மற்றும் நிகழ்வுகள்

இந்தியாவின் இரும்பு மனிதர்

- ❖ இந்தியாவின் இரும்பு மனிதர் என்று அழைக்கப்படும் சபீர் அலி என்பவர் சமீபத்தில் காலமானார்.

- ❖ 1981 ஆம் ஆண்டில் டோக்கியோ நகரில் நடந்த ஆசியத் தடகள சாம்பியன்ஷிப் போட்டியில் டெகாத்லான் தங்கப் பதக்கத்தினை இவர் வென்றார்.
- ❖ காத்மண்டு மற்றும் டாக்கா ஆகிய இடங்களில் நடைபெற்ற தெற்காசிய கூட்டமைப்பு விளையாட்டுப் போட்டிகளில் இரண்டு வெள்ளிப் பதக்கங்களையும் இவர் வென்றார்.
- ❖ இவர் 1979 மற்றும் 1985 ஆகிய ஆண்டுகளுக்கு இடையில் நடைபெற்ற பல்வேறு கடுமையானப் போட்டிகளில் தொடர்ச்சியாக எட்டு ஓபன் போட்டிகளின் தேசியப் பட்டங்களையும் வென்றுள்ளார்.
- ❖ அலி 1981 மற்றும் 1985 ஆம் ஆண்டுகளில் நடைபெற்ற உலக இரயில்வே துறை சார்ந்த விளையாட்டுப் போட்டிகளில் வெண்கலம் மற்றும் வெள்ளிப் பதக்கங்களை வென்று உள்ளார்.
- ❖ இவருக்கு 1981 ஆம் ஆண்டில் அர்ஜுனா விருது வழங்கி கௌரவிக்கப்பட்டது.
- ❖ அப்போதையக் காலங்களில், டேலி தாம்சன் 'ஒலிம்பிக் போட்டிகளின் இரும்பு மனிதர்' என்றும், சபீர் 'இந்தியாவின் இரும்பு மனிதர்' என்றும் அழைக்கப்பட்டனர்.



2022 ஆம் ஆண்டின் சிறந்த அறிவியலாளர் விருது



- ❖ R. விஷ்ணு பிரசாத் "2022 ஆம் ஆண்டின் மிகவும் புகழ்பெற்ற அறிவியலாளர்" என்ற விருதினைப் பெற்றுள்ளார்.
- ❖ இவர் 69 காப்புரிமைகள் கொண்ட அறிவியலாளர் ஆவார்.
- ❖ இது கலாச்சாரம், அறிவியல், விளையாட்டு மற்றும் புதுமை உள்ளிட்ட பல்வேறு துறைகளில் சிறந்தப் பங்களிப்பிற்காக தனிநபர்களை அங்கீகரிக்கும் வகையில் வழங்கப்படும் விருதாகும்.
- ❖ டாக்டர் பிரசாத் சர்வதேசப் பத்திரிகைகளில் 300க்கும் மேற்பட்ட அளவில் ஆய்வுக் கட்டுரைகளை வெளியிட்டுள்ள நிலையில் அவரது கண்டுபிடிப்புகளுக்கு மேலும் பல காப்புரிமைகள் வழங்கப்பட்டுள்ளன.
- ❖ அறிவியல் மற்றும் தொழில்நுட்பத்திற்கான பங்களிப்புகளுக்காக இந்தியாவின் உயரிய விருதான சாந்தி ஸ்வரூப் பட்நாகர் பரிசு உட்பட பல மதிப்பு மிக்க விருதுகளையும் அவர் பெற்றுள்ளார்.

முக்கிய தினங்கள்

தரவுத் தனியுரிமை தினம் - ஜனவரி 28

- ❖ தரவுப் பாதுகாப்பிற்கான உரிமை மற்றும் மக்கள் தங்கள் தரவுகளை மிகவும் பாதுகாப்பாக வைத்திருக்கும் பல்வேறு வழிகள் குறித்து அதிக விழிப்புணர்வை ஏற்படுத்துவதை இத்தினம் நோக்கமாகக் கொண்டுள்ளது.
- ❖ எண்ணிம ரீதியில் முன்னேறி வரும் உலகில் தற்போது நிலவி வரும் மிக முக்கியமான பிரச்சினைகளில் ஒன்றைக் குறித்து விழிப்புணர்வினை எழுப்புவதற்காக இந்தத் தினமானது உலகளவில் கொண்டாடப்படுகிறது.
- ❖ இந்த நாளின் முக்கிய குறிக்கோள், இந்தத் துறையில் உள்ள சவால்களைப் பற்றி மக்களுக்குக் கற்பிப்பதும், தனியுரிமை தொடர்பான அவர்களின் உரிமைகளைப் பற்றி அவர்களுக்குத் தெரியப் படுத்துவதும் ஆகும்.
- ❖ 2023 ஆம் ஆண்டிற்கான இந்தத் தினத்தின் கருத்துரு, 'தனியுரிமைக்கு முன்னுரிமை அளியுங்கள்' என்பதாகும்.

